

[4th November 1957]

THE HON. SRI R. VENKATARAMAN : சென்னை நகரத்திலே இப்போது போதிய அளவு வண்டிகள் ஓடிக்கொண்டிருக்கின்றன என்பதைத் தாழ்மையாக (ஸ்ரீ எம். கல்யாணசுந்தரம்: “பெருமையாக” என்று சொல்லுங்கள்) தெரிவித்துக் கொள்கிறேன். இந்த 56, 57 ரூட்டுகளில் இப்போது தனியார் 56-ல் 4-ம் 57-ல் 2-ம் ஆக வண்டிகள் ஓடிக்கொண்டிருக்கிறார்கள். இப்போது இந்த இரண்டையும் என் எடுக்கவேண்டிய அவசியம் ஏற்பட்டது என்று சொன்னால் சர்க்கார் பஸ் அங்கு வருகிறது என்று தெரியும் வரை பஸ்ஸை ஸ்டாண்டில் நிறுத்திக்கொண்டிருக்கிறார்கள். பஸ் வருகிறதென்று தெரிந்தவுடன் வேகமாகப் போய் அடுத்த ஸ்டாண்டில் நிறுத்திக் கொள்கிறார்கள். இப்படி சர்க்கார் பஸ்ஸுக்கு எந்த விதமான வருமானமும் வராமல் நியாயமற்ற முறையில் நடந்து கொள்வதால்தான் இந்த ஏற்பாடு செய்யப்படுகிறது.

9-20
a.m.

SRI M. KALYANASUNDARAM : இதே போன்று 54, 53 பூந்தமல்லி போகிற பஸ் ரூட்டுகளையும் சர்க்கார் எடுத்து நடத்த யோசிப்பார்களா?

THE HON. SRI R. VENKATARAMAN : கொஞ்சம் கொஞ்சமாகத் தான் எடுப்பதற்கு யோசிக்கப்படும்.

SRI M. R. KANDASWAMY MUDALIYAR : தனிப்பட்ட முதலாளிகள் நடத்தக்கூடிய கம்பெனிகளில் வரக்கூடிய வருமானத்தைக் காட்டிலும் சர்க்கார் எடுத்து நடத்தும் ரூட்டுகளில் பஸ்களுக்கு அதிகமான வருமானம் வராமல் இருப்பதற்கு காரணம் அங்கிருக்கும் தொழிலாளர்களுடைய அசிரத்தையும் கவனக் குறையும் காரணமா என்பதை அறிய விரும்புகிறேன். சர்க்கார் எடுத்து நடத்தும் காரணத்தினால் அதிக லாபம் வரவில்லையா என்பதை அறிய விரும்புகிறேன்.

THE HON. SRI R. VENKATARAMAN : அதிக லாபத்தைக் கருதி பஸ் சர்வீசை எடுத்து நடத்தவில்லை. எந்தக் காரியத்தை எடுத்து நடத்தினாலும் சர்க்கார் லாபத்தைக் கருதி நடத்தவில்லை. ஆனால் இப்பொழுது அதிக லாபம் வரவில்லை என்று சொல்வது சரியல்ல.

SRI A. A. RASHEED : Has the Government received any request from the Corporation of Madras to hand over the City buses to the Corporation?

THE HON. SRI R. VENKATARAMAN : எல்லோரும் தான் கேட்டுக் கொண்டிருக்கிறார்கள். தனிப்பட்டவர்களுந்தான் “கொடுங்கள்” என்று கேட்டுக் கொண்டிருக்கிறார்கள்.

Department dealing with house-sites for Harijans in districts

* 77 Q.—**SRI P. G. MANICKAM :** Will the Hon. the Minister for Public Works be pleased to state the name of the department which is under the control of the Collector in the districts which deals with the question of provision of house-sites for Harijans?

THE HON. SRI P. KAKKAN : The Revenue Department under the control of the Collector deals with the question of provision of house-sites to Harijans in the district.

SRI P. G. MANICKAM : நமது சென்னை சர்க்கார் ஹரிஜனங்களுடைய முன்னேற்றத்திற்கு என்று குறிப்பாக ஹரிஜனங்களுக்கு வீடுகள் கட்டிக் கொடுக்க வேண்டும் என்று வீட்டு மனைக்கட்டுகளை வாங்கிக் கொடுத்துக் கொண்டு வருகிறார்கள். அதில் முயற்சி எடுத்துக்கொண்டு மிகவும் அக்கரையும் காட்டிக்கொண்டு வருகிறார்கள். அதற்காக வருஷந்தோறும் பல லட்சக்கணக்கான ரூபாய்களை ஒதுக்கி வைக்கிறார்கள். ஆனால் ஒதுக்கப்படும் பணம் செலவழிக்கப்படாமல் வருஷந்தோறும் கவர்ன்மெண்டுக்கு திருப்பி அனுப்பப்பட்டு வருகிறது. இதை யோசித்துப் பார்க்கும்போது அங்குள்ள அதிகாரிகள் தக்க நடவடிக்கை எடுக்க.....

4th November 1957]

MR. SPEAKER : நீங்கள் கேள்வியாகத்தான் கேட்கவேண்டும். சின்ன பிரசங்கமாகச் செய்யக்கூடாது.

SRI P. G. MANICKAM : அதிகாரிகள் தக்க நடவடிக்கை எடுக்காத காரணத்தால் அப்படி பணத்தைத் திருப்பிக் கொடுக்க வேண்டியதாக இருக்கிறதா அல்லது சட்டத்தில் ஏதாவது கோளாறு இருக்கிறதா? எந்த முறையில் அந்தக் காரியங்கள் நடைபெறாமல் இருக்கின்றன என்பதை அறிய விரும்புகிறேன்.

THE HON. SRI P. KAKKAN : எந்த இடமாக இருந்தாலும், ஹரிஜனங்களாக இருந்தாலும் சரி, பின் தங்கியவர்களாக இருந்தாலும் சரி, அவர்களுக்கு மனைக்கட்டுகளுக்கு ஜாரி செய்வதாக இருந்தால் அங்குள்ள இடம் எப்படி இருக்கிறது, எவ்வளவு ஏக்கர் நிலம் கிடைக்கிறது, அந்த இடங்களை எடுத்துக் கொள்வதற்கு ஏதாவதும் ஆட்சேபணைகள் இருக்கின்றனவா, அந்த இடங்களை வாங்கிக் கொடுக்க முடியுமா என்பனவற்றையெல்லாம் பார்க்கவேண்டியதாக இருக்கிறது. அப்படி இடங்களை எவ்வளவு சீக்கிரமாக ஜாரி செய்ய வேண்டுமோ அவ்வளவு துரிதமாக ஜாரி செய்து கொடுக்கும்படியும் எவ்வளவு சீக்கிரத்தில் வேண்டிய நடவடிக்கைகள் எடுத்துக் கொள்ள வேண்டுமோ அவ்வளவு சீக்கிரத்தில் நடவடிக்கைகளை எடுத்துக் கொள்ளவும் கலெக்டருக்கு தகவல் கொடுக்கப்பட்டிருக்கிறது. வீட்டு மனைக்கட்டுகள் கொடுப்பதற்கு துரிதமாக நடவடிக்கை எடுத்துக்கொள்ள வேண்டுமோ அவ்வளவு துரிதமாக எடுத்துக்கொள்ளச் சொல்லியிருக்கிறோம். அவர்களும் எடுத்துக்கொண்டிருக்கிறார்கள். வேலைகளும் நடந்து கொண்டிருக்கின்றன.

SRI K. R. NALLASIVAM : ஈரோடில் 1956-ம் வருஷம் ஹரிஜனங்களுக்கு வீடுகள் கட்டிக் கொடுப்பதற்கு என்றும் மற்ற விஷயங்களுக்கும் ஒதுக்கப்பட்ட தொகை 50 ஆயிரம் ரூபாயில் 20 ஆயிரம் ரூபாய் லாபில் ஆகி இருக்கிறது. இனிமேல் அப்படி ஒதுக்கப்பட்ட பணம் லாபில் ஆகாமல் செலவழிப்பதற்கு குறைந்த பட்சம் ஹரிஜனங்களுக்கு செலவழிப்பதற்கு ஏதாவது இனிமேல் சர்க்கார் உத்தரவு போடுவார்களா என்பதை அறிய விரும்புகிறேன்.

THE HON. SRI P. KAKKAN : ஹரிஜனங்களுக்கு என்று ஒதுக்கப்பட்ட தொகையை கூடுமான வரையில் அவர்களுக்குப் பிரயோசனப்படுகூடிய முறையில் செலவழிக்கப்படும் என்பதை கனம் அங்கத்தினருக்குத் தெரிவித்துக் கொள்ளுகிறேன். எங்கே அப்படி லாபில் ஆகி இருக்கிறது என்று கனம் அங்கத்தினர் தனிக் கேள்வி போட்டால் அதைப்பற்றி கவனிக்கப்படும்.

SRI M. C. MUTHUKUMARASWAMY : அபிவிருத்தி இல்லாத பிரதேசங்களில் ஹரிஜனங்களுக்கு நல்ல முறையில் தீவிரமாக வேலைகள் நடைபெறவில்லை என்பது கனம் மந்திரி அவர்களுக்குத் தெரியுமா? அப்படி அபிவிருத்தி அடையாமல் இருக்கும் இடங்களில் எந்த விதமான நடவடிக்கையும் எடுக்கப்படவில்லை என்பது கனம் மந்திரி அவர்களுக்குத் தெரியுமா? அப்படியானால் அங்கேயெல்லாம் தீவிரமான நடவடிக்கைகளை எடுப்பதற்கு கனம் மந்திரி அவர்கள் உடனடியாக நடவடிக்கைகளை எடுப்பாரா என்பதை அறிய விரும்புகிறேன்.

THE HON. SRI P. KAKKAN : சில இடங்களில் வேலைகள் நடைபெறுவதில் தாமதம் ஏற்படுகிறது என்பது எனக்குத் தெரியும். எங்கேயெல்லாம் தாமதம் ஏற்படுகிறதோ அங்கே துரிதமாக நடவடிக்கைகளை எடுக்கவேண்டும் என்று கலெக்டருக்கும் அங்குள்ள ரெவினியூ இன்ஸ்பெக்டர்களுக்கும் உத்தரவு அனுப்பப்பட்டிருக்கிறது.

SRI V. K. KOTHANDARAMAN : ஹரிஜனங்கள் பல இடங்களில் சர்க்காருக்குச் சொந்தமான புரம்போக்கு தரிசு நிலங்களில் வீடுகள் கட்டிக் கொண்டிருக்கிறார்கள். அப்படிப்பட்டவர்களை அப்புறப்படுத்திக்கொண்டும் வருகிறார்கள். அதைப்பற்றி சர்க்காருக்குத் தெரியுமா? அப்படி சர்க்காருடைய இடங்களில், தரிசு நிலங்களில் வீடு கட்டிக்கொண்டிருப்பவர்களை

[4th November 1957]

அந்த இடத்திலிருந்து அப்புறப்படுத்தாமல் இந்த இடத்தை அவர்களுக்கே பட்டா செய்து கொடுப்பதற்கு சர்க்கார் உடனடியாக முயற்சி எடுத்துக் கொள்வார்களா ?

THE HON. SRI P. KAKKAN : அப்படி சர்க்கார் புரம்போக்கு இடங்களில் வீடுகள் கட்டிக்கொண்டிருந்தால் அவர்களை நோட்டீஸ் கொடுக்காமல் அப்புறப்படுத்தமாட்டார்கள். அங்கே வீடுகள் கட்டிக் கொள்வதாக இருந்தால் அவர்கள் உத்தரவு வாங்கிக்கொண்டுதான் வீடுகள் கட்டிக்கொள்ள வேண்டும். அப்படி வீடுகள் கட்டிக்கொண்டிருந்தால் அவர்களுக்கு அந்த இடத்தை ஜாரி செய்து கொடுத்து விடுவார்கள். உத்தரவு இல்லாமல் வீடுகள் கட்டிக்கொள்வது என்பது முடியாது. உத்தரவு இல்லாமல் வீடுகள் கட்டிக்கொண்டிருந்தால் அவர்களை அப்புறப்படுத்த நடவடிக்கைகள் எடுத்துக்கொள்ளப்படும். ஆகவே சில சமயங்களில் அவர்களை அப்புறப்படுத்தக்கூடிய நிலைமை ஏற்படுகிறது.

SRI K. VINAYAKAM : As considerable delay is involved in the matter of assigning house-sites to Harijans through the Revenue Department, will the Government think of vesting that power in the District Harijan Welfare Officer who is empowered to deal with matters relating to the welfare of Harijans other than the assignment of house-sites ?

THE HON. SRI P. KAKKAN : The Revenue Department under the control of the Collector deals with question of house-sites for Harijans, and the Collector is helped by his own subordinates and the District Welfare Officers also.

SRI K. R. NALLASIVAM : கீழ் பவானி பிரதேசங்களில் நீர்க் கசிவினால் அநேகம் வீடுகள் கீழே விழுந்து விட்டன. அவைகளை மறுபடியும் கட்டிக் கொடுக்க வேண்டும் என்று எவ்வளவோ மனுக்கள் கொடுக்கப்பட்டு அவைகளில் பாதி வீடுகள்தான் கட்டிக் கொடுக்கப்பட்டிருக்கின்றன. பாக்கி பாதி வீடுகளையும் கட்டிக் கொடுக்க வேண்டும் என்று விண்ணப்பங்கள் போட்டும் இந்த சட்ட சபையில் அநேகம் தடவை தெரியப்படுத்தியும் இன்னும் கட்டிக் கொடுக்கப்படாமல் இருக்கின்றன. அவைகளைக் கட்டிக் கொடுப்பதற்கு அரசாங்கம் நடவடிக்கை எடுக்குமா ?

THE HON. SRI P. KAKKAN : இதைப்பற்றி தனிக் கேள்வி போட்டால் பதில் சொல்லப்படும்.

SRI M. K. SOMASUNDARAM : மனைக்கட்டுகளை அக்விசிஷன் பண்ணும் விஷயமாக அநேகம் கேஸ்கள் கோர்ட்டு நடவடிக்கைகளில் இப்பொழுது இருக்கின்றன. அப்படி நூலைந்து வருஷங்களாக நடவடிக்கையில் இருக்கின்றன. அந்தக் கேஸ்களை சீக்கிரமாக பைசல் செய்யச் சொல்லி ஹரிஜனங்களுக்கு வீடுகள் கட்டிக் கொடுப்பதற்கு அரசாங்கம் நடவடிக்கை எடுத்துக் கொள்ளுமா என்பதை அறிய விரும்புகிறேன்.

THE HON. SRI P. KAKKAN : கேஸ்கள் எவ்வளவு துரிதமாக பைசல் செய்யப்பட முடியுமோ அவ்வளவு துரிதமாக பைசல் செய்யப்பட்டுதான் வருகின்றன. கோர்ட்டு முடிவு செய்த பிறகுதான் அந்த இடங்களைப் பரிசீலனை செய்து அதன் பேரில் நடவடிக்கைகள் எடுத்துக்கொள்ள முடியும்.

SRI K. B. S. MANI : ஹரிஜனங்களுக்கு என்று ஜாரி செய்யப்படும் மனைக்கட்டுகள் சர்க்காரால் வழங்கப்பட வேண்டும். அப்படி புதியதாக வழங்கப்படும் இடங்களிலெல்லாம் மறுபடியும் சேரி என்ற பெயரே வைக்கப்படுகிறது. அவர்கள் அதன்படி தனியாகவே இருக்கக்கூடியவர்களாக ஆகிறார்கள். அப்படி இல்லாமல் அவர்களை டவுன்களுக்குப் பக்கத்தில் அமைத்து மற்றவர்கள் இருக்கக்கூடிய இடங்களுக்குப் பக்கத்திலேயே மனைக்கட்டுகளை ஜாரி செய்து கொடுத்து அவர்களுக்கு வீடுகள் கட்டிக் கொடுத்து அவர்கள் மற்றவர்களுடன் தொடர்பு கொள்ளும்படியாக இடங்களைக் கொடுப்பார்களா என்பதை அறிய விரும்புகிறேன்.

4th November 1957]

THE HON. SRI P. KAKKAN : டவுனிலும் சரி, நகரப்புறங்களிலும் சரி எங்கே சர்க்காருடைய புறம்போக்கு இடங்கள் இருக்கின்றனவோ அங்கே எல்லாம் ஹரிஜனங்களுக்கு வீட்டு மனைக்கட்டுகள் வழங்கப்பட்டு வருகின்றன. மற்றவர்கள் இருக்கக் கூடிய இடங்களுக்குப் பக்கங்களில் இடம் இருந்தால் அங்கே அவர்களுக்கு வீடு மனைக்கட்டுகள் கொடுக்கப்படும். இல்லாவிட்டால் அவர்களுக்குக் கொடுக்க வேண்டிய அவசியத்தைப் பொறுத்து எந்த இடங்களில் இடங்கள் கிடைக்கின்றனவோ அந்த இடங்களில் கொடுக்கப்பட்டு வருகிறது. அப்படிப்பட்ட இடங்களில்தான் அவர்களுக்கு காலனிகள் ஏற்படுத்தப்பட்டு வருகின்றன.

SRI M. C. MUTHUKUMARASWAMY : தீண்டாமையை ஒழிக்க வேண்டும் என்று கங்கணம் கட்டிக்கொண்டிருக்கும் சர்க்கார் ஹரிஜனங்களுக்கு சேரிகளில் மனைக்கட்டுகளை வழங்குவதைத் தவிர்த்து ஜாதி ஹிந்துக்கள் வசிக்கக்கூடிய புறம்போக்கு இடங்களில் ஹரிஜனங்களுக்கு வீடுகள் கட்டிக் கொள்ளக்கூடிய நடவடிக்கையை எடுக்க இந்த சர்க்கார் முன் வருவார்களா என்பதை அறிய விரும்புகிறேன்.

THE HON. SRI P. KAKKAN : ஹரிஜனங்களும் ஜாதி ஹிந்துகளும் ஒன்றாக வாழ வேண்டும் என்பதற்காகத்தான் எங்கேயெல்லாம் சாதகமாக இடங்கள் அகப்படுகின்றனவோ அங்கேயெல்லாம் ஹரிஜனங்களுக்கு மனைக்கட்டுகள் வாங்கிக் கொடுக்கப்பட்டு வருகிறது. அப்படி 100-க்கு பத்து சத விதம் ஒதுக்க வேண்டும் என்றும் திட்டமிட்டிருக்கிறார்கள்.

SRI C. MUTHIAH PILLAI : ஜில்லாவுக்கு ஒரு டிஸ்ட்ரிக்ட் ஹரிஜன் வெல்பேர் ஆபீசரும் ஐந்து ரெவின்யூ இன்ஸ்பெக்டர்களும் இருக்கிறார்கள். அவர்களுக்கு பல காரியங்கள் இருக்கின்றன. கனம் மந்திரி அவர்கள் சுற்றுப் பிரயாணம் செய்ய வந்தபோது கூட அவரிடம் ஆயிரக்கணக்கான மனுக்களைக் கொடுத்தார்கள். அதைக்கூட பார்வையிட முடியவில்லை என்பதை டிஸ்ட்ரிக்ட் ஹரிஜன் வெல்பேர் ஆபீசர் கனம் மந்திரியிடம் சொல்லி இருக்கிறார். அதனால் பெரிய ஜில்லாக்களை இரண்டாகப் பிரித்து அதற்குத் தக்க ஆபீசர்களை நியமிக்க உடனடியாக நடவடிக்கை எடுப்பார்களா? அப்படிப் பிரித்துக் கொடுத்து உடனடியாக மனைக்கட்டுகளை வழங்க தக்க ஏற்பாடு செய்வார்களா என்பதை அறிய விரும்புகிறேன்.

THE HON. SRI P. KAKKAN : பெரிய ஜில்லாவாக இருந்தால் அதை இரண்டாகப் பிரிக்க வேண்டும் என்று அரசாங்கம் விரும்பவில்லை. இருந்தாலும் இப்பொழுதுள்ள அதிகாரிக்கு பக்கத்துணையாக இன்னும் சில அதிகாரிகளை போட்டு அந்த வேலைகளைத் துரிதமாக நடத்த வேண்டும் என்று அரசாங்கம் யோசித்துக் கொண்டிருக்கிறது. அதைப்பற்றி ஹரிஜன் வெல்பேர் ஆபீசரிடமிருந்து ரிப்போர்ட்டு வந்தால் அதைக் கவனித்து தக்க ஏற்பாடு செய்யப்படும்.

SRI N. K. PALANISAMI : அநேக சிராமங்களில் சேரிகளெல்லாம் தனிப்பட்டவர்களிடத்தில் இருக்கின்றன. அதன் காரணமாக தனிப்பட்டவர்கள் அங்கு இருக்கக்கூடிய ஹரிஜனங்களை துன்புறுத்தி நிர்ப்பந்தம் செய்கிறார்கள். அநேக வருஷங்களாக அதே இடத்தில் இருக்கிறவர்களுக்கு அந்த இடத்தை பட்டா செய்து கொடுப்பதற்கு அரசாங்கம் முன்வருவார்களா?

THE HON. SRI P. KAKKAN : இதே கொள்கையைத் தான் அரசாங்கம் கையாண்டு வருகிறது. தஞ்சை ஜில்லாவில் பல வருஷங்களாக தனிப்பட்டவர்கள் இடத்தில் இருந்தவர்களுக்கு அந்த இடத்தை ஜாரி செய்வதற்கு அரசாங்கம் ஏற்பாடு செய்திருக்கிறது.

SRIMATHI KOLANDAI AMMAL : ஹரிஜனங்களுக்கு மனைக்கட்டுகளுக்கு இடம் வாங்குவதற்கு சர்க்கார் உத்தரவு எக்ஸ் ஒன்றுக்கு ரூபாய் 1,000, 2,000 வரை இருக்கவேண்டுமென்பது. ஆனால் என்னுடைய தொகுதி மில் எரியாலிலே ஒரு ஏக்கர் 10,000 ரூபாய்க்கு பூற்கும் இடங்களிலே ஹரிஜனங்கள் மனைக்கட்டுகள் வாங்குவதற்கு சர்க்கார் என்ன நடவடிக்கை எடுத்துக் கொண்டிருக்கிறது?

9-30
a.m

[4th November 1957]

THE HON. SRI P. KAKKAN : கனம் அங்கத்தினர் கேட்கின்ற கேள்வியைப் பரிசீலனை செய்து என்ன உதவி அளிக்க முடியுமோ அதை அளிப்பதற்கு ஏற்பாடு செய்யப்படும்.

SRI R. KRISHANASAMY NAIDU : ஹரிஜனங்கள் குடியிருப்பு சுகாதார வசதிக்கு அனுகூலமாக உள்ள இடங்களை தேர்ந்தெடுத்து, சில வருஷங்களுக்கு முன்னாலேயே கொடுக்கப்பட்ட நிலங்கள் சர்க்கார் 1,000 கணக்கான ரூபாய்கள் செலவு செய்தும் இன்னும் அவை குடியிருப்புக்கு உபயோகப்படுத்தப்படாமல் இருக்கின்றன. இந்த இடங்களை வேறு எந்த விதமாக உபயோகப்படுத்துவது என்பது பற்றி அரசாங்கம் யோசனை செய்திருக்கிறதா?

THE HON. SRI P. KAKKAN : ஹரிஜனங்களுக்கு வீடுகள் கட்டிக் கொடுப்பதற்கு ஒதுக்கப்பட்ட இடங்களில் காலனிகள் அமைக்கப்பட்டு வருகின்றன. வேறு பல இடங்களில் இன்னும் காலனிகள் அமைக்கப்படவில்லை என்பது எனக்குத் தெரியும். அப்பேர்ப்பட்ட இடங்களில் துரிதமாக வேலை நடப்பதற்கு ஏற்பாடு செய்யப்படும்.

SRI A. R. MARIMUTHU : இப்பொழுது ஹரிஜனங்களுக்கு மனைக் கட்டுகள் ஒதுக்கும் விஷயத்தில் இந்த நிலையில் போய்க் கொண்டிருந்தால் இருபத்தைந்து வருஷங்கள் ஆகும். ஆகவே அவர்களை இப்பொழுது குடியிருக்கும் மனைக்கட்டுகளிலிருந்து அப்புறப்படுத்தக்கூடாது என்று சர்க்கார் சட்டம் செய்வார்களா?

THE HON. SRI P. KAKKAN : இப்பொழுது சில இடங்களுக்கு உடனடியாக சில பேர்கள் போய் இருந்து கொண்டிருக்கிறார்கள். அவர்களை அப்புறப்படுத்தக்கூடாது என்று சட்டம் செய்வதற்கில்லை. ஏற்கெனவே அந்த இடங்களில் இருந்தால், அப்பேர்ப்பட்ட இடங்களை அவர்களுக்கு ஜாரி செய்வதற்கு என்ன ஏற்பாடு செய்ய வேண்டுமோ அதை சர்க்கார் செய்து கொண்டிருக்கிறது.

SRIMATHI P. K. R. LAKSHMIKANTHAM : சட்ட மன்றத் தலைவர் அவர்களே, சர்க்கார் புறம்போக்கு இடங்களில் சர்க்கார் உத்தரவன்றி சென்று இருக்கும் ஹரிஜனங்களுக்கு இடம் ஜாரி செய்து கொடுக்கப்படாது, உத்தரவு பெற்றுக்கொண்டு சென்றவர்களுக்கு மாத்திரம் அந்த இடங்கள் ஜாரி செய்து கொடுக்கப்படும் என்று கனம் அமைச்சர் அவர்கள் தெரிவித்தார்கள். அதே இடங்களில் அவர்களை வெளியேற்றிவிட்டு மற்றவர்களுக்கு ஜாரி செய்து கொடுப்பதை அரசாங்கம் நிறுத்துமா என்று நான் கேட்க விரும்புகிறேன்.

THE HON. SRI P. KAKKAN : ஹரிஜனங்களுக்கு வீடு கட்டுவதற்கு இடமில்லை என்று அவர்கள் அப்புறப்படுத்தப்பட்டு மற்றவர்களுக்கு அங்கே இடம் கொடுக்கப்பட மாட்டாது என்பதை கனம் அங்கத்தினர்களுக்குத் தெரிவித்துக் கொள்ளுகிறேன்.

SRI A. V. P. ASAITHAMBI : சர்க்காருடைய புறம்போக்கு நிலங்களை மாத்திரம் ஹரிஜனங்களுக்கு வீடுகள் கட்டிக்கொள்ளுவதற்கு கொடுப்பது என்ற நிலைமையில் இருப்பதால், உடனடியாக சீக்கிரம் எல்லோருக்கும் குடியிருப்பு வசதி செய்து கொடுக்க முடியாத நிலை இருக்கிறது. ஹரிஜனங்கள் என்ற பெயர் இறைவனுடைய பிள்ளைகள் என்பதைக் குறிப்பதால், இறைவனுக்குச் சொந்தமான எட்டு லட்சம் ஏக்கர் நிலங்களில் விவசாயம் நிலம் போகமீதியிருக்கும் நிலங்களை சர்க்கார் கைப்பற்றி அதை வீடு கட்டிக் கொள்ளுவதற்கு இறைவனோடு சம்பந்தப்பட்ட ஹரிஜனங்களுக்கு கொடுக்க முன்வருவார்களா?

MR. SPEAKER : தனிக்கேள்விதான் கேட்கவேண்டும். இதற்கு எப்படி கனம் மந்திரி பதில் சொல்லுவார்?

THE HON. SRI P. KAKKAN : ஏற்கனவே அரசாங்கம் ஆலயங்களுக்கு சொந்தமான நிலங்களை ஹரிஜனங்களுக்கு வீடுகட்டிக் கொள்ளுவதற்காகக் கொடுக்க சில இடங்களில் ஏற்பாடு செய்திருக்கிறார்கள்.

4th November 1957]

THE HON. SRI C. SUBRAMANIAM : அங்கத்தினர் அவர்கள் எட்டு லட்சம் ஏக்கரா மட்டும் இறைவனுக்குச் சொந்தமானது என்று சொன்னார்கள். எல்லா நிலங்களும் இறைவனைச் சேர்ந்த நிலங்கள்தான்.

SRIMATHI A. S. PONNAMMAL : இன்று நமது சென்னை மாகாணத்தில் ஹரிஜன மக்களுக்காக வீடுகட்டிக் கொடுப்பதற்காக ஒதுக்கப்பட்டிருக்கிற மான்யம் போதாது. அந்தப் பணத்தை வைத்துக்கொண்டு ஒரு தாலுகாவிற்கு 40 வீடுகள்தான் கட்டிக் கொடுக்க ஏற்பாடு செய்யப்பட்டிருக்கிறது. அதை மாற்றி ஒரு தாலுகாவிற்கு 100 வீடுகள் கட்டிக் கொடுப்பதற்கு நமது அரசாங்கம் வழிவகை செய்யுமா?

THE HON. SRI P. KAKKAN : வீடுகள் கட்டிக் கொடுக்கும் திட்டத்தை நமது அரசாங்கம் மட்டும் பணம் செலவழித்து பூர்த்தி செய்ய முடியாது. மத்திய அரசாங்கத்தின் உதவியைக் கொண்டு, அவர்கள் கொடுக்கும் கிராண்டை வைத்துக் கொண்டு எவ்வளவு தூரம் வீடு கட்டிக் கொடுக்க முடியுமோ அவ்வளவு தூரம் செய்து கொண்டு வருகிறது.

SRI M. KALYANASUNDARAM : ஹரிஜனங்களுக்கு வீடு கட்டிக் கொடுக்கும் திட்டத்தின் கீழ் பெருவாரியான வீடுகள் கண்டிராக்டர் மூலம் கட்டிக் கொடுக்கப்படுகின்றன. அந்த வீடுகள் ஒரு வருஷம், இரண்டு வருஷம் கூட தாங்குவது இல்லை. அதுபற்றி சந்தேகமும், அதிருப்தியும் இருப்பதால், இந்தத் திட்டத்தின் கீழ் ஒதுக்கப்பட்ட தொகையை சம்பந்தப் பட்ட ஹரிஜனங்களுக்கு வீடுகட்டும் சாமான்கள் வாங்கிக் கொடுப்பதற்கு செலவு செய்யும் யோசனையை அரசாங்கம் ஆலோசிக்குமா?

THE HON. SRI P. KAKKAN : சாமான்கள் இப்பொழுது அதிகப் படியான விலைக்கு விற்கின்றன இப்பொழுது இருக்கும் முறையே சரியாக இருக்கிறது. ஹரிஜன மக்கள், தாழ்த்தப்பட்ட மக்கள், நல்ல முறையிலே காண்டிராக்ட் எடுக்க முன் வந்தால் அதை அரசாங்கம் கவனிக்கும்.

SRI P. G. MANICKAM : என்னுடைய 751-வது கேள்விக்கு சர்க்கார் அளித்த பதிலிலிருந்து 1956-57-ல் ஹரிஜனங்கள் வீட்டு மனைகளுக்காக ரூபாய் 55,000 ஒதுக்கப்பட்டது. கோயம்புத்தூர் ஜில்லாவிலே ரூ. 31,243 மறுபடி செலவழிக்கப்படாமல் திருப்பி அனுப்பப்பட்டிருக்கிறது.

MR. SPEAKER : தயவுசெய்து கேள்வி நேரத்தின்பொழுது சிறிய பிரச்சன்கள் செய்யக்கூடாது என்று முன்னமே சொன்னேன். கனம் அங்கத்தினர் சபாநாயகர் கூறுவதை அனுசரித்து நடப்பார் என்று நினைக்கிறேன்.

SRI P. G. MANICKAM : ஒவ்வொரு வருஷமும் கோயம்புத்தூர் ஜில்லாவில் பணம் செலவழிக்கப்படாமல் திருப்பி அனுப்பப்படுகிறது. இந்த வருஷம் ஒதுக்கப்பட்ட பணம் பூராஷம் செலவழிக்கப்படும் என்று சர்க்கார் ஒரு உறுதி மொழி கொடுக்குமா என்று அறிய விரும்புகிறேன்.

THE HON. SRI P. KAKKAN : கோயம்புத்தூர் ஜில்லாவிலே ஏழைகளுக்கு வீடு கட்டிக்கொடுப்பதற்காக ஒதுக்கப்பட்டிருக்கும் தொகையை பூரணமாக செலவழிப்பதற்கு தக்க ஏற்பாடுகள் செய்யப்படும்.

The Madras State Sub-Registrars' Association

* 78 Q.—**SRI M. P. SUBRAMANIAM** (on behalf of Sri T. Veluchamy) : Will the Hon. the Minister for Electricity be pleased to state—

(a) whether the Government have received any representation from the Madras State Sub-Registrars' Association; and

(b) if so, when, and the action taken thereon?